

حضرت غمگین شاہ جہان آبادی

جناب پروفیسر محمد سعید احمد صاحب، جید آباد سندھ

۲

۷۔ غالباً محمد یونس خالدی نے شاہ غمگین کے والد مرحوم کی تاریخ وفات ۸ جمادی الاول ۱۱۶۵ھ تحریر کی ہے۔ حالانکہ خود شاہ غمگین کے خلیفہ سید ہدایت ابنی نے لکھا ہے :
 ” وفات سید محمد بن سید احمد نامعلوم ”

بہر کیف شاہ غمگین بقول خود والد بزرگوار کے وصال کے وقت ۱۲ سال کے تھے۔ اس لئے سنہ ولادت ۱۱۶۶ھ نکلتا ہے اور کیونکہ ۲۹ سال کی عمر میں خواب دیکھا ہے اس لئے خواب دیکھنے کا سنہ ۱۱۶۶ھ مستفاد ہوتا ہے۔ اگر سن ولادت ۱۱۹۵ھ تسلیم کیا جائے تو پھر ۱۲۲۳ھ نتیج ہوتا ہے۔

۸۔ راقم نے اپنے مضمون میں جو اہر نقیبہ کو شاہ غمگین کی تصانیف میں شامل کیا تھا، محترم رضا محمد صاحب بنیرہ شاہ غمگین کی اطلاع پر ایسا کیا گیا۔ حال ہی میں راقم نے گوالیار سے جو اہر نقیبہ کے دیباچہ کی مکمل نقل منگائی تو معلوم ہوا کہ یہ کتاب میر فتح علی گردیزی کے خلیفہ غلام حسین قادری کی تالیف ہے۔ شاہ غمگین نے صرف اس کو نقل کیا ہے۔ اسی کے ساتھ اس میں اپنا ایک دیباچہ بھی شامل کیا ہے جس سے یہ غلط فہمی ہو گئی کہ یہ شاہ غمگین کی تالیف ہے۔ محترم رضا محمد صاحب نے اس کے دونوں دیباچے نقل کر کے ارسال کئے ہیں۔ شاہ غمگین کے دیباچہ اول کے آخری کلمات یہ ہیں۔

” بالجملہ وقت رحلت فرمودند کہ اکثر تغل و اشغال کہ در طریقہ انبیقہ پیشوا مان مات

ہ میاں سید شاہ کہ از اہل اللہ و از مردان و یاران خاص با اختصاص اند گفتم جمع نمودہ

۱۵ سید ہدایت ابنی: شجرات (قلمی)

نسخہ مرتب شدہ۔ آں را باید نوشت حسب ارشاد واجب الرشاد بہ آں پد ختم کہ کاتب و قاری ازاں فائدہ بردارد و بہ فاتحہ یاد آرد کہ بندہ این است ۱۵

دوسرے دیباچہ کا ضروری اقتباس یہ ہے جس کو محترم ڈاکٹر خواجہ احمد فاروقی صاحب نے شاہ غمگین سے منسوب کیا ہے :-

..... می گوید فقیر حقیر تراب الاقدام سادات و فقرار غلام حسین حسینی، قادری مشرباً و منسرباً

نسباً، و شاہ جهان آبادی مولداً، عفی اللہ عنہ، از روئے شرف اندوز پاپوس مخدومی سیدی سندی

..... سید فتح علی حسینی الرضوی الگردیزی ثم الشاہ جهان آبادی دام ظلہ، در کاتب علی طالبہ،

شدم و بیعت نمودم۔ شب در روز خدمت شریف حاضر می بودم و جاروب کشی آستانہ متبرکہ می کردم

اکثر اوقات از راہ عنایت بے غایت و شفقت بے نہایت تشویق بر ادعیہ و ذکر و فکر می فرمودند و

در عرصہ سی و یک سال آنچه از زبان درفشان ارشاد می شد آں را در صدت سینہ نگاه می داشتم و

می پر دم در خزینہ حافظہ بہ خاطر داشتم کہ این جوہر نفیسہ را کہ از دریائے سینہ موجزن گشته

پرسینہ پارم و لیکن این ارادہ بہ سبب بعضی موانع از قوت یہ فعل نیامدہ بود کہ ناگاہ بہاحت بہت

جنوب در بلدہ حیدرآباد اتفاق افتادہ در آں جا بہ تحریک بعضی اجبا این فوائد نفیس و اسرار عجیب را

در ۱۲۱۲ھ "غریب" کہ تا بیخ تالیف این نسخہ شریفہ است برائے افادہ طالبان حق و سالکان راہ

حقیقت با وصف کم زہمت ہا ترقیم نمود و این کلمات بر یک مقدمہ و یازدہ فصل مرتب ساخت کہ قبول

صاحب نظران و دیدہ وراں شود "ارشاد الحسینی و مفید الطالبین" نام نہادہ امید در است

کہ صاحب دلے بمطالعش حفظے بردارد و فقیر را از دعائے حسن خاتمہ یاد فرماید ۱۶

محولہ بالا بیان سے ظاہر ہوتا ہے کہ جوہر نفیسہ جس کا اصل نام ارشاد الحسینی و مفید الطالبین ہے، غلام حسین قادری

کی تالیف ہے۔ جو انھوں نے حیدرآباد دکن میں ۱۲۱۲ھ میں مرتب کی۔ موصوف اپنے بیان کی روشنی میں ۱۱۱۵ھ

۱۵ غلام حسین : ارشاد الحسینی (دیباچہ از سید علی غمگین) ۱۲۱۲ھ (قلمی)

۱۶ غلام حسین : ارشاد الحسینی (قلمی) ۱۲۱۲ھ۔

میں میر فتح علی گریزی سے بیعت ہوئے ہوں گے۔ کیونکہ تالیف مذکور کے وقت موصوف کو بیعت ہوئے ۳۱ سال گزر چکے تھے۔ بہر حال مندرجہ بالا بیان کو کسی صورت سے شاہ غمگین کی طرف منسوب نہیں کیا جاسکتا۔ اس لئے اس کی روشنی میں استدلال کی کوئی گنجائش نہیں۔

۹۔ سوال ۵ کے ذیل میں ناقد گرامی نے لکھا ہے :-

” یہ بھی واضح رہے کہ رنگین کا استاد غمگین نہ ہونا مسلمت ہے“ (برہان اکتوبر ۱۹۶۰ء ص ۲۳۲)

اس دعوے کے ساتھ کوئی دلیل نہیں۔ راقم کے نزدیک تو یہ امر مسلمت سے ہے۔ اکثر تذکرہ نگاروں نے شاہ غمگین (م۔ ۱۲۶۸ھ) کو سعادت یار خان رنگین (م۔ ۱۲۵۱ھ) کا شاگرد بتایا ہے۔ مثلاً :-

۱۔ عبدالغفور نساج: سخن شعرا ہند، مطبوعہ مطبع منشی نو لکھنؤ، لکھنؤ ۱۲۹۱ھ۔ ص ۳۵۳۔

۲۔ قدرت اللہ قاسم: تذکرہ شعرا اردو موسوم بہ مجموعہ تغز۔ مرتبہ محمود شیرانی ۱۹۳۳ء۔ ج ۲۔ ص ۳۰۔

۳۔ خوب چند ذکا: عجمار الشعراء (قلمی)

۴۔ ڈاکٹر اسپرنگر: یادگار شعرا ہند (مترجمہ طفیل احمد)

۵۔ ڈاکٹر بلوم ہارٹ: انڈیا آف انس لائبریری لندن میں ہندوستانی مخطوطات۔ مطبوعہ ۱۹۲۶ء

خود غمگین نے سعادت یار خان رنگین کا قطعہ تاریخ وفات لکھا ہے۔ اس میں بھی ان کو اپنا استاد تسلیم کیا ہے :-

جب ”استاد“ رنگین جہاں سے گئے تو اک یاد گاری رہی ریحیستی

خرد نے کہا یہ ہی تاریخ ہے کہ ساتھ ان کے غمگین گئی ریحیستی

اگر اس قطعہ میں لفظ ”استاد“ کی کوئی تاویل کی جاسکتی ہے تو پھر مجالس رنگین کو ملاحظہ کیجئے اس میں تو سعادت یار خان رنگین نے صراحتاً شاہ غمگین کو اپنا شاگرد بتایا ہے :-

مجلس دہم در شاہ جہان آباد

در محفل شادی میر سید علی صاحب پسر حضرت میر سید محمد صاحب کہ شاگرد بندہ اندو غمگین تخلص

می نمایند، وارد بودم، اوشاں این مطلع میاں جزأت را خواندند

گھر جو یاد آ یا کسی کا اپنے گھر میں آن کر چیکے چیکے روتے ہیں منہ پر دوپٹہ تان کر

و ازیندہ فرمائش جواب آں کر دند۔ فی الفور این مطلع حسن مطلع موزوں کردم و بعد غزل را

تمام رسانیدم۔ لہ

۴۵ ویں مجلس کے ذیل میں بھی میر سید علی عمگین کا ذکر آتا ہے :-

مجلس شصت و پنجم در ڈھاکہ یعنی جہانگیر آباد

مرزا عزیز الدین صاحب، و شیخ ہدایت اللہ صاحب، میر جاگن و لالہ سدا نند و
مرزا عظیم بیگ و قدرت اللہ خاں صاحب مع چند شخص دیگر یک جا نشستہ بودیم و صحبت شعر و
شاعری گرم بود۔ مرزائے موصوت از بندہ پرسیدند کہ ”در شاہ جہاں آباد جناب چند شاگرد
دارید“ بہ گفتیم ”مذکر و مؤنث البتہ چہل و پنجاہ کس خواہند بود“ و باز ارشاد کردند کہ ”از فضل
حافظہ خوب دارند چیزے بہ چیزے از کلام آں ہا کہ یاد باشد جدا جدا از ہر یک بہ خوانند۔
اول این اشعار میر سید علی صاحب عمگین تخلص خواندم :-

یہ داغ عشق نہ ہو دور اپنے سینے سے	کہیں مٹا ہے کھدا نام بھی نیکنے سے
جنوں نے چاک کیا ہے پھر اس گریباں کو	نہیں ہو فائدہ ناصح اب اس کے سینے سے
جو خاص بندے ہیں اس کے انہیں سوا اس کے	نہ کام مال سے ہے اور نہ کچھ خزینے سے
سوا تمہارے مجھے اور سے نہیں کچھ کام	یہ تم سے غیر لگاتے ہیں آکے کینے سے
اب اس قدر ہیں اس شوق نے تباہی	کہ تنگ آئے ہیں عمگین ہم اپنے سینے سے

کولہ

بغیر تیرے نہیں کوئی یار آنکھوں میں	پھرے ہو تو ہی تو لیل و نہار آنکھوں میں
------------------------------------	----------------------------------------

ولہ

مضطرب تھا دل اپنا جوں پارا	آخر اس شوخ نے حبلا مارا
----------------------------	-------------------------

ولہ

شمع تیرا یہ مکھڑا ہے اور دل میرا پروانہ ہے	داغ جگر پر عشق میں تیرے مثل چراغ خانہ ہے
--------------------------------------------	------------------------------------------

۱۷ ڈاکٹر صاحب علی: سعادت یار خاں رنگین۔ مطبوعہ انجمن ترقی اردو پریس سن ۱۹۵۷ء

ولہ

میرے صیاد نے اک ظلم یہ ایجا دکیا بال و پر توڑتے نفس سے مجھے آزاد کیا

ولہ

مراس عشق کی دولت سے چہرہ زعفرانی ہے نکلتا آنکھ سے جو اشک ہو وہ ارغوانی ہے
متذکرہ بالاحقالتی کے سامنے کوئی وجہ نہیں کہ شاہ نعلین (م۔ ۱۲۶۸ھ) کو سعادت یار خاں رنگین
(م۔ ۱۲۵۱ھ) کا شاگرد نہ تسلیم کیا جائے۔

۱۰، ۱۱۔ شیخ محمد ابراہیم ذوق (م۔ ۱۲۶۱ھ) کا شاہ نعلین (م۔ ۱۲۸۸ھ) سے مشورہ سخن لینا خود شیخ
کے تلمیذ خاص محمد حسین آزاد کی تحریر سے ثابت ہے۔ دیباچہ دیوان ذوق میں لکھتے ہیں۔

”جہاں متاع نیک دیکھتے تھے نہ چھوڑتے تھے، زمانہ کی درازی نے سات شاعروں کی نظر سے
ان کا کلام گزرانا تھا۔ ابتداء میں شاہ نصیر مرحوم سے اصلاح لیتے رہے اور سید علی نعلین
وغیرہ وغیرہ استادوں سے بھی مشورہ ہوتا رہا“

آزاد کا قول اگر معرفت کے لئے قابل استناد نہیں تو کم از کم ان کے اپنے استاد کے لئے تو ضرور لائق استدلال ہے۔
۱۲۔ مرزا غالب کے تلمذ کا مسئلہ بھی ایک عقدہ لائیکل بن کر رہ گیا ہے۔ خود مولانا حالی چکراتے ہوئے معلوم
ہوتے ہیں۔ گو کہ مولانا امتیاز علی خاں عرشی اور ناقہ گرامی نے عبد الصمد کو وجود ذہنی قرار دے کر محمد معتمد سے
استفادہ کا ذکر کیا ہے۔ بہر کیف خود مرزا غالب کے متضاد بیانیوں نے محققین کو مجھضے میں ڈال دیا ہے۔ ع

بنے کیونکر کہ ہے سب کارا لٹا

مرزا غالب نے اکثر جگہ عبد الصمد سے تلمذ کا ذکر کیا ہے اور جا بجا ان کا حوالہ دیا ہے۔ مثلاً اپنی ان تصانیف میں :-

۱۰ ڈاکٹر صابر علی، سعادت یار خاں رنگین، مطبوعہ انجمن ترقی اردو پاکستان ۱۹۵۰ء

۱۱ محمد حسین آزاد، دیباچہ دیوان ذوق مطبوعہ علمی پرنٹنگ پریس، دہلی، ۱۳۵۱ھ

۱۲ مولانا حالی، یادگار غالب، مطبوعہ نائیک پریس لاہور، ص ۲۳-۲۴

۱۳ امتیاز علی خاں عرشی، دیوان غالب، مطبوعہ ہندوستان پرنٹنگ ورکس رام پور ۱۹۵۵ء، ص ۷

۱۴ ڈاکٹر مختار الدین احمد، احوال غالب، مطبوعہ دہلی پرنٹنگ ورکس، دہلی ۱۹۵۳ء، ص ۲۵۲

- ۱۔ درفش کاویانی - ۲۔ لطائف نعیمی - ۳۔ تیغ تیز - ۴۔ قاطع برہان - ۵۔ غالب نامہ -
 ۶۔ پنج آہنگ - ۷۔ مکاتیب غالب - ۸۔ مکتوب بنام نواب ضیاء الدین وغیرہ وغیرہ -
 مگر جب اچانک تیغ خامرے بے دریغ چلی تو اقراروں کا خون ہو گیا۔ صاف صاف انکار کر دیا اور کس
 شان کا انکار :-

”مجھ کو مبداء فیض کے سوا کسی سے تمیز نہیں۔ عبد الصمد محض ایک فرضی نام ہے۔ چونکہ مجھ کو لوگ
 ”بے استاد“ کہتے تھے، ان کا منہ بند کرنے کو میں نے ایک فرضی استاد دیکھ لیا ہے“^۱

ایک اور جگہ لکھتے ہیں :-

در سخن از پرورش یافتگان مبداء فیاضم و سواد معنی را بہ فرغ گوہر خویش روشن کردہ ام از سچ
 آفریدہ حق آسوزگاریم بہ گروتم نیست و بارہنمایم بردوش نیست“^۲
 ظاہر ہے کہ ایسے اعلانات کے بعد اگر یہ کہا جائے کہ مرزا غالب کا کوئی استاد بھی تھا اور انہوں نے کسی سے
 مشورہ سخن بھی لیا تھا تو جبرت سے یہ بات سنی جائے گی۔

یہ تو محقق ہے کہ ذوق، شاہ نمکین^۳ سے مشورہ سخن لیا کرتے تھے اور ان کا شمار استادوں میں تھا۔ اسی
 استاد فن کو مرزا غالب نے اپنے مکتوب محررہ ۲۸ رجب المرجب ۱۲۵۵ھ میں لکھا ہے، جس کا ذکر کر چکا ہوں :-
 ”دریں روز باغزلے در میان احباب طرح شدہ و درال زمین وہ بیت گفتہ شدہ بود۔ بہ
 چشم داشت اصلاح دریں ورق نگارش می پذیرد“^۴

مجالس رنگین کی متذکرہ بالا مجالس کو سامنے رکھ کر یہ بات کہی جاسکتی ہے کہ شاہ نمکین اس وقت ایک بالکمال
 شاعر تھے جب کہ مرزا غالب ابھی بچے ہی تھے کیونکہ مجالس رنگین ۱۲۱۵ھ کے کچھ ہی بعد تالیف ہوئی ہے۔
 مجالس رنگین کی سترھویں مجلس میں رنگین کی ایک غزل ملتی ہے، جس رنگین نے طبع آزمائی کی اور بعد میں

۱۔ مولانا حالی :- یادگار غالب مطبوعہ عالم گیر پریس لاہور۔ ص ۱۴۰
 ۲۔ ڈاکٹر مختار الدین :- احوال غالب۔ مطبوعہ دہلی پرنٹنگ ورکس دہلی۔ ۱۹۵۳ء۔ ص ۲۵۶۔
 ۳۔ سید ہدایت النبی :- مجموعہ مکاتیب غالب و نمکین (غلمی) ۱۲۵۴ھ
 ۴۔ سعادت یار خاں رنگین :- مجالس رنگین مرتبہ سید سعید حسن رهنوی۔ مطبوعہ نظامی پریس۔ لکھنؤ ۱۹۲۹ء

مرزا غالب نے اس غزل پر غزل کہی۔ رنگین کا مطلع ہے۔

رقیبوں سے اس کو بہم دیکھتے ہیں یہ نظم اپنی آنکھوں سے ہم دیکھتے ہیں

اس پر غمگین نے جو غزل کہی تھی اس کا مطلع ہے ۵

دوئی دور کر کے جو ہم دیکھتے ہیں تو ہے ایک دیر و حرم دیکھتے ہیں

اس پر غالب نے جو غزل کہی اس کا مطلع ہے:

جہاں تیرا نقش قدم دیکھتے ہیں جیا باں جیا باں ادم دیکھتے ہیں

مرزا غالب کی یہ غزل نسخہ بھوپال (۱۲۳۴ھ) میں موجود ہے۔ چونکہ بقول غالب:

” ۱۵ برس کی عمر سے ۲۰ برس کی عمر تک مضامین خیالی لکھا کیا، دس برس میں بڑا دیوان

جمع ہو گیا“ ۱

اس لئے یہ کہا جاسکتا ہے کہ یہ غزل ۱۲۲۶ھ اور ۱۲۳۴ھ کے درمیان کہی ہوگی۔ شاہ غمگین نے ۱۲۲۶ھ سے بہت پہلے مندرجہ بالا غزل کہی تھی اس لئے ان کی اہلیت مسلم ہے۔ اسی صورت میں مذکورہ بالا مکتوب میں لفظ ”اصلاح“ کو حقیقی معنوں میں سمجھا جائے تو کوئی حرج نہیں۔ خصوصاً جبکہ ہم کو یہ معلوم ہو کہ مکتوب منہ مکتوب ایبہ سے کافی چھوٹے تھے یہ بھی معلوم ہو کہ مکتوب ایبہ اس وقت استادوں میں گئے جاتے تھے جب کہ مکتوب منہ ابھی بچہ ہی تھے۔ یہ بھی معلوم ہو کہ مکتوب ایبہ سے ذوق جیسا کامل فن استاد بھی مستورہ سخن لیا کرتا تھا جس سے مکتوب منہ کی معاصرانہ چٹکیں چلتی تھیں، اور یہ بھی معلوم ہو کہ مکتوب منہ، مکتوب ایبہ سے جوانی میں مستفید ہو چکے ہیں اور اس کو ذریعہ رستگاری سمجھا ہے۔

” دریں بقعہ کہ دہلی نام دارد شبے شرت پاپوس دربانہ ام و آں را“ ذریعہ رستگاری“ خویش دلم

اینک بر خود حیف می کنم کہ در اں ہنگام گوش ہوش شنو اور چشم ادراک بینا بود“ ۵

ان تمام حقائق کے سامنے ہوتے ہوئے یہی تیس کیا جاسکتا ہے کہ مکتوب منہ نے اس عمر میں بھی اپنی

۱ مرزا غالب: عود ہندی مطبوعہ مطبع نو لکھنؤ، لکھنؤ، ۱۳۶۰ھ، ص ۲۲۲۔

۵ سید ہدایت الہی: مجموعہ مکاتیب غالب و غمگین (قلمی) ۱۲۵۴ھ

”تلیز از وضع دارسی“ کو قائم رکھا، گو کہ عام طور سے اس کا اظہار نہیں کیا جس کی وجہ سے یہ ایک راز سر بستہ بن گیا۔

نواب مصطفیٰ خاں شیفتہ (م۔ ۱۲۸۶ھ) کی سخن فہمی اور سخن سنجی مشہور ہے۔ ان کی تحسین و آفرین پر مرزا

غالب کو ناز تھا ۵

”غالب بہ فن گفتگو نازد بدیں ارزش کہ او

نوشته در دیوان عنزل“ مصطفیٰ خاں خوش نہ کرد“ ۶

یہی شیفتہ، شاہ غمگین (م۔ ۱۲۶۵ھ) کو اپنے قطعہ تاریخ زفات میں کہیں ”نحر زمانی“ کہتے ہیں تو

کہیں ”شاہ ملک کامرانی“ اور یہ شعر بھی قابل غور ہے ۷

بطولش دیدہ کحل البصیرت ظہورش سُرْمہ چشم معانی ۸

ظاہر ہے کہ یہ تعریف رسمی نہیں۔ ایسی بالکمال شخصیت کے متعلق یہ کہا جائے کہ اس سے غالب کو تلمذ یا ارادت تھی تو اس میں کیا مضائقہ ہے؟ اور خصوصاً جبکہ شواہد بھی میسر ہوں ۹

۱۳۔ مرزا غالب نے شاہ غمگین کے نام جو مکاتیب بھیجے ہیں ان میں خود کو ”مرید“ لکھا ہے، اس لئے

ممکن ہے کہ باقاعدہ بھی مرید ہوئے ہوں۔ ایک مکتوب تو نقل کر چکا ہوں جس میں غالب نے لکھا ہے:-

”اندیشہ میں ”مرید“ یہ سیرنگی افزودن تر شود“ - (۲۸، محرم الحرام) ۱۰

۱۰۔ اردو ایچہ ۱۲۵۳ء کے مکتوب میں لکھتے ہیں:-

”.....“ لیکن ہم آں خواہم کہ ”مرید خود را“ ہمیش از اندازہ دران نگارش نتائید و

کترین ”بند خود را“ نمائند کہ ہر آئینہ اندر میں صورت ہم مدعائے ”خدام“ حاصل می شود

و ہم خدائش این سنگ آفرینش روئے پذیرد“ ۱۱

۱۱۔ ڈاکٹر غلام مصطفیٰ خاں: حالی کا ذہنی ارتقار۔ مطبوعہ ادبی پریس۔ کراچی ۱۹۵۶ء ص ۲۳۷

۱۲۔ خواجہ احمد فاروقی: اردو کے معنی۔ غالب نمبر فروری ۱۹۶۶ء ص ۱۳۷ (دہلی)

۱۳۔ تفصیل کے لئے راقم کا مضمون ”حضرت غمگین غالب کی نظر میں“ مطبوعہ اکتوبر ۱۹۶۶ء رسالہ ”اردو“ انجمن ترقی

اردو کراچی مرتبہ ڈاکٹر عبدالحق۔ ملاحظہ فرمائیں۔

۱۴۔ سید ہدایت البیہی: مجموعہ مکاتیب غالب و غمگین (قلمی) ۱۲۵۷ھ

یہاں تو صراحتاً "مرید" لکھا ہے تاویل کی زیادہ گنجائش نہیں ہے۔ دیوانِ رباعیات مکاشفات الاسرار (۱۲۵۵ء) کا مرزا غالب کے لئے بطور رسالہ تصوف "ترتیب دیا جانا بھی اس حقیقت کی غمازی کرتا ہے کہ وہ مرید ہی تھے۔ شاہ غمگین دیباچہ دیوان مذکور میں تحریر فرماتے ہیں۔

..... وچوں دیوان تو بہ اتمام رسید و واردات و غلبات و کیفیات بردلم استیلا داشت
خواستم کہ برائے "برادر دینی" عزیز از جان اسد اللہ خاں میرزا نوشہ متخلص بہ غالب
واسد..... از ابتداءئے سلوک حضرت قادر یہ و نقشبند یہ تا انتہا در پیرایہ رباعیات
کہ بطور "رسالہ تصوف" باشد، ترتیب دہم۔^{۵۲}

سید ہدایت الدینی نے غالب و غمگین کے مکاتیب کا جو مجموعہ مرتب کیا ہے اس میں مرزا غالب کے تیسرے
مکتوب محررہ ۱۲۵۵ء کے آخری الفاظ یہ ہیں:-

..... پیر و مرشد غلامے خریدہ از ادش نہ خواہند کرد کہ غلام و فادار است زیادہ ازین
چہ گویم کہ گفتن رانہ شاید۔ از اسد اللہ، نگاشتنہ ہز دہم ربیع الاول روز شنبہ، ہنگام نیمروز
۱۲۵۵ء، ۵۳

اپنی واضح تحریر کے بعد مزید ثبوت کی ضرورت نہ ہونی چاہیے:-

آفتاب آمد دلیل آفتاب گرد لیلے بایدت زور و متاب

مرزا غالب کے مسلکِ خودی کے منافی تھا کہ وہ کسی ایک کا ہو کر رہ جائیں۔ اسی لئے ان کی زندگی نے
بہت سی کروٹیں بلیں۔ فحشی بال گو بند ماتھر نے اپنے اخبار میں غالب کی زندگی کا یہ درق الٹا ہے:-
"ایک عرصہ ہو جب یہ نامی شاعر زیور اسلام اتار کر حلیہ فریمین سے آراستہ ہوا تھا، ہر چند اس

۱۵ لفظ "برادر دینی" بھی قابل غور ہے۔ مشائخ طریقت اپنے مریدین اور خلفاء کو "اخئی" یا "برادر دینی" سے
تخاطب کرتے ہیں، خواجہ ابوالحسن (م۔ ۱۲۶۳ء) نے شاہ غمگین (م۔ ۱۲۶۵ء) کو جو اجازت نامہ دیا تھا، اس
میں مصوت کو "برادر دینی" لکھا ہے۔

۵۲ سید علی غمگین: مکاشفات الاسرار (دقلمی) ۱۲۵۵ء۔

۵۳ سید ہدایت الدینی: مجموعہ مکاتیب غالب و غمگین (دقلمی) ۱۲۵۴ء۔

اجاب نے حال اس مذہب نو اختیار کا اور کیفیت فرمیں ہوس کی دھوکا دے دے کر بھی دریافت کی، پر اس نے ایک کلمہ بھی اپنی زبان سے نہ نکالا یہی کہے گیا کہ ”کچھ نہ پوچھو

یہ کرامت اور وصف اس مذہب کا خاص مشہور ہے“ لے

اس تلون کو دیکھ کر بھی یہ قیاس کیا جا سکتا ہے کہ وہ شاہِ عمگین سے بھی بیعت ہوئے ہوں اور بعد میں بنا پر خوشامد بہادر شاہ ظفر کے مرید ہو گئے ہوں۔

نوٹ

اگر ناقد گرامی، میر سید علی عمگین کے حالات زندگی یا خاندان کے متعلق مزید تحقیق کرنا چاہیں تو محترم و مکرم رضا محمد صاحب دام عنایت ہم نبیرہ شاہِ عمگین کی طرف اس پتہ رجوع کریں۔

بیڑا حضرت جی، فقیر مسنزل، گوالیار

موصوف کے خاندانی کتب خانے میں شاہِ عمگین کی تمام تصانیف اور متعلقہ مسالا موجود ہے۔ راقم پاکستان میں ہونے کی وجہ سے کتب خانہ مذکور سے خاطر خواہ استفادہ نہیں کر سکا۔ مناسب ہو گا کہ ناقد گرامی اس طرف توجہ فرمائیں۔

لے ذخیرہ ”بال گو بند“ مطبوعہ آگرہ اردو اخبار پریس، آگرہ۔ مارچ ۱۹۶۹ء (حوال غائب، ص - ۲۱)

فلسفہ کیا ہے؟

یہ کتاب ڈاکٹر میر ولی الدین صاحب کے قیمتی مقالات کا مجموعہ ہے۔ ہیگل کا قول ہے کہ ”جس مذہب قوم کا فلسفہ نہیں ہوتا اس کی مثال ایک عبادت گاہ کی سی ہے جو ہر قسم کی زیب و زینت سے آراستہ ہے لیکن جس میں قدس الاقداس کا وجود ہی نہیں۔ ڈاکٹر صاحب کے مقالات پڑھ کر آپ اپنے فلسفہ سے پوری طرح باخبر ہو جائیں گے۔ مقالات کے چند سرنامے ملاحظہ فرمائیے:- (۱) قرآن اور فلسفہ (۲) فلسفہ کیا ہے؟ (۳) ہم فلسفہ کیوں پڑھیں (۴) فلسفہ کی دشواریاں - قیمت غیر مجلد ایک روپیہ۔ مجلد دو روپے۔

مکتبہ برہان - اردو بازار - دہلی